



हिन्दी
ADDA

परीक्षा-गुरु प्रकरण-८

सबमें हां

परीक्षा-गुरु प्रकरण-८

सबमें हां

एकै साधे सब सधै सब साधे सब जाहिं

जो गहि सीं चै मूलकों फूलैं फलैं अघाहिं

कबीर.

"लाला ब्रजकिशोर बातें बनानेमें बड़े होशियार हैं परन्तु आपनें भी इस्समय तो उन्को ऐसा मंत्र सुनाया कि वह बंद ही होगए" मुन्शी चुन्नीलालनें कहा.

"मुझको तो उन्की लंबी चोड़ी बातोंपर लुकमानकी वह कहावत याद आती है जिस्में एक पहाड़के भीतरसै बड़ी गड़-गड़ाहट हुए पीछे छोटीसी मूसी निकली थी" मास्टर शिंभूदयालनें कहा.

"उन्की बातचीतमें एक बड़ा ऐब यह था कि वह बीचमें दूसरे को बोलनें का समय बहुत कम देते थे जिस्सै उन्की बात अपनें आप फीकी मालूम होनें लगती थी" बाबू बैजनाथनें कहा.

"क्या करें ? वह वकील हैं और उन्की जीविका इन्हीं बातों सै है" हकीम अहमदहुसेन बोले.

"उन् पर क्या है अपना, अपना काम बनानें में सब ही एकसे दिखाई देते हैं" पंडित पुरुषोत्तमदासनें कहा.

"देखिये सवरे वह काचोंकी खरीदारी पर इतना झगड़ा करते थे परन्तु मन में कायल हो गए इस्सै इस्समय उन्का नाम भी न लिया" मुन्शी चुन्नीलाल नें याद दिलाई.

"हां; अच्छी याद दिलाई, तुम तीसरे पहर मिस्टर ब्राइट के पास गये थे ? काचोंकी कीमत क्या ठैरी ?" लाला मदनमोहन नें शिंभूदयाल सै पूछा.

"आज मदरसे सै आनें में देर हो गई इस्सै नहीं जासका" मास्टर शिंभूदयाल नें जवाब दिया. परन्तु यह उस्की बनावट थी असल में मिस्टर ब्राइट नें लाला मदनमोहन का भेद जान्नें के लिये सौदा अटका रक्खा था.

"मिस्टर रसलको दस हजार रुपे भेजनें हैं उन्का बंदोबस्त हो गया." मुन्शी चुननीलाल नें पूछा.

"हां लाला जवाहरलाल सै कह दिया है परन्तु मास्टर साहब भी तो बंदोबस्त करनें कहते थे इन्होंनें क्या किया ?" लाला मदनमोहन नें उलट कर पूछा.

<https://www.hindiadda.com/pareeksha-guru-part-viii-sabamain-haa/>

"मैंने एक, दो जगह चर्चा की है पर पर अब तक किसी से पकावट नहीं हुई" मास्टर शिंभूदयाल ने जवाब दिया.

"खैर ! यह बातें तो हुआ ही करेंगी मगर यह लखनऊ का तायफा शाम से हाजिर है उसके वास्तै क्या हुकम होता है ?" हकीम अहमदहुसेन ने पूछा.

"अच्छा ! उसको बुलवाओ पर उसके गाने मैं समा न बँधा तो आपको वह शर्त पूरी करनी पड़ेगी" लाला मदनमोहन ने मुस्कराकर कहा.

इस्पर लखनऊ का तायफा मुजरे के लिये खड़ा हुआ और उसने मीठी आवाज़ से तालसुर मिलाकर सोरठ गाना शुरू किया.

निस्सन्देह उसका गाना अच्छा था परन्तु पंडितजी अपनी अभिज्ञता जताने के लिये बे समझे बूझे लट्टू हुए जाते थे. समझनेवालों का सिर मोके पर अपने आप हिल जाता है परन्तु पंडितजी का सिर तो इस्समय मतवालों की तरह घूम रहा था. मास्टर शिंभूदयाल को दुपहर का बदला लेने के लिये यह समय सब से अच्छा मिला. उसने पंडितजी को आसामी बनाने के हेतु और लोगों से इशारों में सलाह कर ली और पंडितजी का मन बढ़ाने के लिये पहलै सब मिलकर गाने की वाह, वाह करने लगे अन्त में एकने कहा "क्या स्यामकल्याण है" दूसरेने कहा "नहीं, ईमन है" तीसरे ने कहा "वाह झंझौटी है" चौथा बोला "देस है" इस्पर सुनारी लड़ाई होने लगी.

"पंडितजी को सब से अधिक आनंद आरहा है इस लिये इन्से पूछना चाहिये" लाला मदनमोहन ने झगड़ा मिटाने के मिस से कहा.

"हां, हां पंडितजी ने दिन में अपनी विद्या के बल से बेदेखे भाले करेला बता दिया था सो अब इस प्रत्यक्ष बात के बताने मैं क्या संदेह है ?" मास्टर शिंभूदयाल ने शै दी और सब लोग पंडितजी के मुंहकी तरफ देखने लगे.

"शास्त्र सै कोई बात बाहर नहीं है जब हम सूर्य चन्द्रमा का ग्रहण पहले सै बता देते हैं तो पृथ्वी पर की कोई बात बतानी हमको क्या कठिन है ?" पंडित पुरुषोत्तमदास नें बात उड़ाने के वास्तै कहा.

"तो आप रेल और तार का हाल भी अच्छी तरह जानते होंगे ?" बाबू बैजनाथ नें पूछा.

"मैं जानता हूँ कि इन सब का प्रचार पहले हो चुका है क्योंकि "रेल पेल" और "एकतार" होने की कहावत अपने यहां बहुत दिन सै चली आती है" पंडितजी नें जवाब दिया।

"अच्छा महाराज ! रेल शब्द का अर्थ क्या है ? और यह कैसे चल्ती है ?" मास्टर शिंभूदयाल नें पूछा.

"भला यह बात भी कुछ पूछने के लायक है ! जिस तरह पानी की रेल सब चीजों को बहा ले जाती है उसी तरह यह रेल भी सब चीजों को घसीट ले जाती है इस वास्तै इस्को लोग रेल कहते हैं और रेल धुएँ के जोर सै चल्ती है यह बात तो छोटे, छोटे बच्चे भी जानते हैं" पंडित पुरुषोत्तमदास नें जवाब दिया, और इस्पर सब आपस में एक दूसरे की तरफ़ देखकर मुस्कराने लगे.

"और तार ?" मुन्शी चुन्नीलाल नें रही सही कलई खोलने के वास्तै पूछा.

"इस्में कुछ योग विद्या की कला मालूम होती है." इतनी बात कह कर पंडित पुरुषोत्तमदास चुप होते थे परन्तु लोगों को मुस्कराते देखकर अपनी भूल सुधारने के लिये झट पट बोल उठे कि "कदाचित् योगविद्या न होगी तो तार भीतर सै पोला होगा जिस्में होकर आवाज जाती होगी या उसके भीतर चिट्ठी पहुँचाने के लिये डोर बंध रही होगी"

"क्यों दयालु ! बैलून कैसा होता है ?" बाबू बैजनाथ नें पूछा.

<https://www.hindiadda.com/pareeksha-guru-part-viii-sabamain-haa/>

"हम सब बातें जानते हैं परन्तु तुम हमारी परीक्षा लेने के वास्तै पूछते हो इससै हम कुछ नहीं बताते" पंडितजी नें अपना पीछा छुड़ाने के लिये कहा. परन्तु शिंभूदयाल नें सब को जता कर झूठे छिपाव सै इशारे में पंडितजी को उड़ने की चीज बताई इस्पर पंडितजी तत्काल बोल उठे "हम को परीक्षा देने की क्या जरूरत है ? परन्तु इस समय न बतावेंगे तो लोग बहाना समझेंगे. बैलून पतंग को कहते हैं."

"वाह, वा, वाह ! पंडितजी नें तो हद कर दी इस कलि काल में ऐसी विद्या किसी को कहां आ सकती है !" मुन्शी चुन्नीलाल नें कहा.

"हां पंडितजी महाराज ! हुलक किस जानवर को कहते हैं ?" हकीम अहमदहुसेन नें नया नाम बना कर पूछा.

"एक चौपाया है" मुन्शी चुन्नीलाल नें बहुत धीरी आवज सै पंडितजी को सुना कर शिंभूदयाल के कान में कहा.

"और बिना परों के उड़ता भी तो है" मास्टर शिंभूदयाल नें उसी तरह चुन्नीलाल को जवाब दिया.

"चलो चुप रहो देखें पंडितजी क्या कहते हैं" चुन्नीलाल नें धीरे से कहा.

"जो तुम को हमारी परीक्षा ही लेनी है तो लो, सुनो हुलक एक चतुष्पद जंतु विशेष है और बिना पंखों के उड़ सकता है" पंडितजी नें सब को सुनाकर कहा.

"यह तो आपने बहुत पहुँच कर कहा परन्तु उसकी शकल बताइये" हकीमजी हुज्जत करने लगे.

"जो शकल ही देखनी हो तो यह रही" बाबू बैजनाथ नें मेजपर सै एक छोटासा कांच उठाकर पंडितजी के सामने कर दिया.

इस्पर सब लोग खिल खिलाकर हँस पड़े.

<https://www.hindiadda.com/pareeksha-guru-part-viii-sabamain-haa/>

"यह सब बातें तो आपने बता दीं परन्तु इस रागका नाम न बताया" लाला मदनमोहन ने हँसी थमे पीछे कहा.

"इस्समय मेरा चित्त ठिकान नहीं है मुझको क्षमा करो" पंडित पुरुषोत्तमदास ने हार मान कर कहा.

"बस महाराज ! आपको तो करेला ही करेला बताना आता है और कुछ भी नहीं आता" मास्टर शिंभूदयाल बोले.

"नहीं साहब ! पंडितजी अपनी विद्यामें एक ही हैं" रेल और तारकी हाल क्या ठीक, ठीक बताया है !" "और बैलूनमें तो आप ही उड़ चले !" "हुलककी सूरत भी तो आप ही ने दिखाई थी !" "और सब सै बढ़कर राग का रस भी तो इनही ने लिया है" चारों तरफ़ लोग अपनी अपनी कहनें लगे.

पंडित जी इन लोगोंकी बातें सुन, सुनकर लज्जाके मारे धरतीमें गढ़े चले जाते थे पर कुछ बोल नहीं सकते थे.

आखिर यह दिल्लगी पूरी हुई तब बाबू बैजनाथ लाला मदनमोहनको अलग ले जाकर कहनें लगे "मैंने सुना है कि लाला ब्रजकिशोर दो, चार आदमियों को पक्का कर कै यहां नए सिरे सै कालिज स्थापना करने के लिये कुछ उद्योग कर रहे हैं यद्यपि सब लोगोंके निरुत्साह सै ब्रजकिशोर के कृतकार्य होने की कुछ आशा नहीं है यद्यपि लोगों को देशोपकारी बातों में अपनी रुचि दिखाने और अग्रसर बन्ने के लिये आप इस्में जरूर शामिल हो जायं अखबारों में धूम में मचा दूंगा. यह समय कोरी बातोंमें नाम निकालने का आ गया है क्योंकि ब्रजकिशोर नामवरी नहीं चाहते इसी लिये मैं चलकर आपको चेताने के लिये इस्समय आप के पास आया था"

"आप की बड़ी महरबानी हुई. मैं आपके उपकारोंका बदला किसी तरह नहीं दे सकता. किसीने सच कहा है "हितहि परायो आपनो अहित अपनपोजाय ।। बनकी ओषधि

प्रिय लगत तनको दुख न सुहाय"।। ऐसा हितकारी उपदेश आपके बिना और कौन दे सकता है" लाला मदनमोहननें बड़ी प्रीति सै उन्का हाथ पकड़कर कहा.

और इसी तरह अनेक प्रकार की बातोंमें बहुत रात चली गई, तब सब लोग रुखसत होकर अपने, अपने घर गए.



परीक्षा-गुरु – Pariksha Guru

परीक्षा गुरु हिन्दी का प्रथम उपन्यास था जिसकी रचना भारतेन्दु युग के प्रसिद्ध नाटककार लाला श्रीनिवास दास ने 25 नवम्बर, 1882 को की थी।

परीक्षा गुरु पहला आधुनिक हिंदी उपन्यास था। इसने संपन्न परिवारों के युवकों को बुरी संगति के खतरनाक प्रभाव और इसके परिणामस्वरूप ढीली नैतिकता के प्रति आगाह किया। परीक्षा गुरु नए उभरते मध्यम वर्ग की आंतरिक और बाहरी दुनिया को दर्शाता है। पात्र अपनी सांस्कृतिक पहचान को बनाए रखते हुए औपनिवेशिक समाज के अनुकूल होने की कठिनाई में फस जाते हैं। हालांकि यह जाहिर तौर पर विशुद्ध रूप से 'पढ़ने के आनंद' के लिए लिखा गया था। औपनिवेशिक आधुनिकता की दुनिया भयावह और अप्रतिरोध्य दोनों लगती है।

उपन्यास पाठक को जीने का 'सही तरीका' सिखाने की कोशिश करता है और सभी समझदार पुरुषों से सांसारिक बुद्धिमान और व्यावहारिक होने, अपनी परंपरा और संस्कृति के मूल्यों में निहित रहने और सम्मान और सम्मान के साथ जीने की उम्मीद करता है। पात्र अपने कार्यों के माध्यम से दो अलग-अलग दुनियाओं को जोड़ने का प्रयास करते हैं; वे नई कृषि प्रौद्योगिकी को अपनाते हैं, व्यापारिक प्रथाओं का आधुनिकीकरण करते हैं, भारतीय

<https://www.hindiadda.com/pareeksha-guru-part-viii-sabamain-haa/>

भाषाओं के उपयोग को बदलते हैं जिससे वे पश्चिमी विज्ञान और भारतीय ज्ञान दोनों को अपनाने में सक्षम हो जाते हैं। युवाओं से समाचार पत्र पढ़ने की स्वस्थ आदत विकसित करने का आग्रह किया जाता है। यह सब पारंपरिक मूल्यों का त्याग किए बिना हासिल किया जाना चाहिए।

इस उपन्यास उपन्यास 41 छोटे-छोटे प्रकरणों में विभक्त है। कथा तेजी से आगे बढ़ती है और अंत तक रोचकता बनी रहती है। पूरा उपन्यास नीतिपरक और उपदेशात्मक है। उसमें जगह-जगह इंग्लैंड और यूनान के इतिहास से दृष्टांत दिए गए हैं। ये दृष्टांत मुख्यतः ब्रजकिशोर के कथनों में आते हैं। इनसे उपन्यास के ये स्थल आजकल के पाठकों को बोझिल लगते हैं। उपन्यास में बीच-बीच में संस्कृत, हिंदी, फारसी के ग्रंथों के ढेर सारे उद्धरण भी ब्रज भाषा में काव्यानुवाद के रूप में दिए गए हैं। हर प्रकरण के प्रारंभ में भी ऐसा एक उद्धरण है। उन दिनों काव्य और गद्य की भाषा अलग-अलग थी। काव्य के लिए ब्रज भाषा का प्रयोग होता था और गद्य के लिए खड़ी बोली का। लेखक ने इसी परिपाटी का अनुसरण करते हुए उपन्यास के काव्यांशों के लिए ब्रज भाषा चुना है।

परीक्षा-गुरु - Pariksha Guru in Hindi

1. परीक्षा-गुरु प्रकरण-१ सौदागरकी दुकान
2. परीक्षा-गुरु प्रकरण- २ अकालमें अधिकमास
3. परीक्षा-गुरु प्रकरण- ३ संगतिका फल
4. परीक्षा-गुरु प्रकरण-४ मित्रमिलाप
5. परीक्षा-गुरु प्रकरण-५ विषयासक्त
6. परीक्षा-गुरु प्रकरण-६ भले बुरे की पहचान
7. परीक्षा-गुरु प्रकरण – ७ सावधानी (होशयारी)
8. परीक्षा-गुरु प्रकरण-८ सबमें हां
9. परीक्षा-गुरु प्रकरण-९ सभासद
10. परीक्षा-गुरु प्रकरण-१० प्रबन्ध (इन्तजाम)
11. परीक्षा-गुरु प्रकरण-११ सज्जनता
12. परीक्षा-गुरु प्रकरण-१२ सुख दुःख
13. परीक्षा-गुरु प्रकरण-१३ बिगाड़का मूल- बिवाद
14. परीक्षा-गुरु प्रकरण-१४ पत्रव्यवहा
15. परीक्षा-गुरु प्रकरण-१५ प्रिय अथवा पिय ?
- 16.
17. परीक्षा-गुरु प्रकरण-१६ सुरा (शराब)
18. परीक्षा-गुरु प्रकरण-१७ स्वतन्त्रता और स्वेच्छाचार.
19. परीक्षा-गुरु प्रकरण-१८ क्षमा

<https://www.hindiadda.com/pareeksha-guru-part-viii-sabamain-haa/>

20. परीक्षा-गुरु प्रकरण-१९ स्वतन्त्रता
21. परीक्षा-गुरु प्रकरण – २० कृतज्ञता
22. परीक्षा-गुरु प्रकरण-२१ पति ब्रता
23. परीक्षा-गुरु प्रकरण-२२ संशय
24. परीक्षा-गुरु प्रकरण-२३ प्रामाणिकता
25. परीक्षा-गुरु प्रकरण -२४ (हाथसै पै दा करने वाले) (और पोतड़ों के अमीर)
26. परीक्षा-गुरु प्रकरण -२५ साहसी पुरुष
27. परीक्षा-गुरु प्रकरण -२६ दिवाला
28. परीक्षा-गुरु प्रकरण -२७ लोक चर्चा (अफवाह).
29. परीक्षा-गुरु प्रकरण -२८ फूट का काला मुंह
30. परीक्षा-गुरु प्रकरण -२९ बात चीत.
31. परीक्षा-गुरु प्रकरण -३० नै राश्य (नाउम्मेदी).
32. परीक्षा-गुरु प्रकरण -३१ चालाक की चूक
33. परीक्षा-गुरु प्रकरण -३२ अदालत
34. परीक्षा-गुरु प्रकरण -३३ मित्रपरीक्षा
35. परीक्षा-गुरु प्रकरण-३४ हीनप्रभा (बदरोबी)
36. परीक्षा-गुरु प्रकरण-३५ स्तुति निन्दा का भेद
37. परीक्षा-गुरु प्रकरण-३६ धोके की टट्टी
38. परीक्षा-गुरु प्रकरण-३७ बिपत्तमें धैर्य
39. परीक्षा-गुरु प्रकरण-३८ सच्ची प्रीति
40. परीक्षा-गुरु प्रकरण -३९ प्रेत भय
41. परीक्षा-गुरु प्रकरण ४० सुधारने की रीति
42. परीक्षा-गुरु प्रकरण ४१ सुखकी परमावधि